

**కృషి ఉంటే సాధించలేనిది లేదని నిరూపించిన లింగంపేట్ యువత**

లింగంపేట్, అక్టోబర్ 10, సూర్య మేజర్ న్యూస్ : కృషి ఉంటే మనుషులు ఋషులు అవుతారు మహా పురుషులవుతానని నిరూపించారు. లింగంపేట్ యువత మొన్న విడుదలైన డిఎస్సీ ఫలితాల్లో లింగంపేట్ మండల కేంద్రానికి చెందిన యువత కొయ్యల స్వామి, జిల్లాలో మెరిసే మంచుకొంకు తెచ్చుకొని జిల్లాలో సత్తా చాటారు. బుధవారం ఎల్లీ స్టేడియంలో జిల్లా అధికారుల చేతుల మీదుగా ఉపాధ్యాయ నియామక పత్రాలు అందుకున్నారు. వీరితో పాటు మండల కేంద్రానికి చెందిన నాతి మానస జిల్లాలో సెకండరీ గ్రేడ్ టీచర్ ఎస్టిటి తెలుగులో 4 ర్యాంక్ సాధించగా మానస తమ్ముడు నాతి కౌశిక్ గౌడ్, 102 వ ర్యాంకు సాధించారు. నల్ల సురేష్, స్కూల్ అసిస్టెంట్ బయోసైన్స్ లో 83.53 వ ర్యాంకు సాధించి గ్రామస్థుల పలువురు మన్ననలు పొందారు. వీరు డిఎస్సీలో సాధించిన విజయం తమకే కాకుండా లింగంపేట్ మండలానికే గర్వ కారణమని పలువురు పేర్కొన్నారు. వీరి విజయం వెనుక ఎంతో కృషి పట్టుదల ఉందని కొనియాడారు. ప్రతి విద్యార్థి వీరిని స్ఫూర్తిగా తీసుకొని విద్యలో, ఉద్యోగ సన్నద్ధం కోసం వెనుకడుగు వేయకుండా ముందుకు వెళ్లాలని తెలిపారు.



**ఘనంగా సద్గుల బతుకమ్మ పండుగ...**

రాజంపేట, అక్టోబర్ 10, సూర్య మేజర్ న్యూస్ : రాజంపేట మండల కేంద్రంలో సద్గుల బతుకమ్మ వేడుకలను మహిళలు ఘనంగా నిర్వహించారు. సద్గుల బతుకమ్మ అనేది తెలంగాణ రాష్ట్రంలో అత్యంత ప్రాముఖ్యత కలిగిన పండుగలలో ఒకటి. ఇది బతుకమ్మ పండుగ యొక్క తొమ్మిదవ రోజు, దుర్గాష్టమి రోజున జరుపుకున్నారు. ఈ పండుగలో మహిళలు సహజంగా దొరికే పువ్వులతో ప్రత్యేకంగా పేర్చిన బతుకమ్మలను పూజించి, చివరలో వాటిని సమీపంలోని చెరువుల్లో లేదా కాలువల్లో నిమజ్జనం చేస్తారు.. సద్గుల బతుకమ్మ అనేది తెలంగాణా మహిళలకు అత్యంత ప్రీతిపాత్రమైన పండుగ. ఈ పండుగ తెలంగాణ ప్రాంతంలో మాత్రమే కాక, ప్రపంచ వ్యాప్తంగా ఉన్న తెలుగు ప్రజల హృదయాలలో ప్రత్యేక స్థానం పొందింది. సద్గుల బతుకమ్మ రోజు, బతుకమ్మ పండుగ జరుపుకునే తొమ్మిదవ రోజున, మహిళలు తమ ఆడపడుచులుగా పూలతో, బతుకమ్మను పేర్చి, ఆడిపాడి ఆనందంగా గడుపుతారు.

**బతుకమ్మ పండుగలో పూల ప్రాముఖ్యత:** బతుకమ్మ అనేది పూలతో చేసిన ఒక పూజా వస్తువు మాత్రమే కాదు, అది పూల పూజ అని చెప్పవచ్చు. బతుకమ్మ పేర్చడానికి ఉపయోగించే పూలకు సాంప్రదాయంగా, ప్రకృతి ధర్మానికి చాలా ప్రాముఖ్యత ఉంది. ప్రతి పువ్వు దేవత గౌరవించే ప్రతిష్ఠించే ఒక ప్రతీక. ఈ పూలను ఎన్నుకుంటున్నప్పుడు ప్రతీ పువ్వుకూ ఉన్న వైద్య ప్రాముఖ్యతను కూడా పరిగణలోకి తీసుకుంటారు.



ఇది ఒక రకంగా పర్యావరణ పండుగగా చెప్పవచ్చు. ప్రత్యేకంగా, గునుగు పూలు, తాంగేడు పూలు, మరిదానిము పూలు, బంతిపూలు వంటివి ముఖ్యంగా ఉపయోగిస్తారు. ఈ పూలతో మహిళలు నిదానంగా ఒక బతుకమ్మను పేర్చడం ఆచారంగా ఉంది. ఆ....

మిగతా.. 3 లో..

**డ్రగ్స్ సరఫరా పై కఠినంగా వ్యవహరించండి.. అదనపు సిబ్బందిని కేటాయిస్తాం..**

యాంటీ నార్కోటిక్స్ బ్యూరో అధికారులను ఆదేశించిన డిజిపి డాక్టర్ జితేందర్ ఐపిఎస్..

కామారెడ్డి, అక్టోబర్ 10, సూర్యమేజర్ న్యూస్ : తెలంగాణ రాష్ట్రంలో డ్రగ్స్ సరఫరా పై కఠినంగా వ్యవహరించాలని రాష్ట్ర డిజిపి డాక్టర్ జితేందర్ స్పష్టం చేశారు. డిజిపి కార్యాలయంలో గురువారం నాడు యాంటీ నార్కోటిక్స్ బ్యూరో అధికారులతో ప్రత్యేక సమావేశం ఏర్పాటు చేశారు. సమావేశానికి బ్యూరో ఇంచార్జ్ సందీప్ శాండిల్య తో పాటు పలువురు పోలీసు అధికారులు హాజరయ్యారు. ఈ సందర్భంగా రాష్ట్ర డిజిపి మాట్లాడుతూ.... తెలంగాణ రాష్ట్రంలో డ్రగ్స్ అమ్మకాలను నియంత్రిస్తూ కేసులు పెడుతున్నప్పటికీ సరఫరా విషయంలో కఠినంగా వ్యవహరించాలని ఆదేశాలు జారీ చేశారు. తెలంగాణ రాష్ట్ర యాంటీ నార్కోటిక్స్ బ్యూరో పకడ్బందీగా...



మిగతా.. 6 లో..

**నాగిరెడ్డి పేటలో ఘనంగా సద్గుల బతుకమ్మ సంబరాలు**

రాజంపేట, అక్టోబర్ 09, సూర్య మేజర్ న్యూస్

తెలంగాణ సంస్కృతి, సాంప్రదాయాలకు ప్రతిరూపమైన సద్గుల బతుకమ్మ సంబరాలు గురువారం మండలంలో ఘనంగా జరిగాయి. తొమ్మిది రోజుల పాటు సాగిన బతుకమ్మ ఉత్సవాలలో భాగంగా 9వ రోజు సద్గుల బతుకమ్మ పండుగ ఉత్సవాలను నిర్వహించారు. మహిళలు తండ్లు, గునక, బంతి, గుమ్మడి తదితర రంగు రంగుల పూలతో బతుకమ్మలను అందంగా పేర్చి ఆయా గ్రామాలలోని ప్రధాన కూడలీల వద్ద ఒక చోటకు బతుకమ్మలను...



మిగతా.. 4 లో..

**కేంద్ర హోం శాఖ సహాయ మంత్రి బండి సంజయ్ ని కలిసిన బిజెపి నాయకులు**

ఎడపల్లి అక్టోబర్ 10, సూర్య మేజర్ న్యూస్, కరీంనగర్

మహాలక్ష్మి దేవాలయం లో అమ్మవారి దర్శనం అనంతరం కందగట్ల రాంచందర్ (అన్నాసేట్) ఆధ్వర్యంలో కేంద్ర హోం శాఖ సహాయ మంత్రి వర్యులు బండి సంజయ్ కుమార్ ని కలిసి సవరాత్రి మరియు దసరా శుభాకాంక్షలు తెలియజేయడం జరిగింది. ఈ కార్యక్రమంలో బిజెపి జిల్లా కార్యవర్గ సభ్యులు మల్లెపూల శ్రీనివాస్, మండల ఉపాధ్యక్షులు శ్రీ శివ చైతన్య, నాయకులు ప్యూట గంగాధర్, కిషోర్ కుమార్, రమేష్, అనిరుధ్ గౌడ్, తదితరులు పాల్గొన్నారు.





### ఘనంగా జాతీయ తపాలా దినోత్సవం

బళ్ళానూర్, అక్టోబర్ 10 సూర్య మేజర్ న్యూస్



జాతీయ తపాలా దినోత్సవాన్ని పురస్కరించుకొని గురువారం మండల కేంద్రంలోని పోస్ట్ ఆఫీస్ వద్ద కార్యాలయంలో పనిచేస్తున్న తపాలా ఉద్యోగులను, తపాలా సిబ్బందిని భారతి ఫౌండేషన్ వ్యవస్థాపకులు, న్యాయవాది లింగాల రాజబాబుగౌడ్ ఘనంగా సన్మానించారు. ఈ సందర్భంగా ఆయన మాట్లాడుతూ దేశంలో ప్రతి సంవత్సరం అక్టోబర్ 10 న జాతీయ తపాలా దినోత్సవంగా పాటిస్తారని, 150 సంవత్సరాలకుపైగా భారతీయ తపాలా శాఖ కమ్యూనికేషన్ రంగంలో పోషించిన పాత్రను, పనిచేస్తున్న ఉద్యోగుల సేవలు చిరస్మరణీయమని, ఆధునిక ప్రపంచంలో ఎన్నో కొత్త పోకడలు వచ్చినప్పటికీ తపాలా శాఖకు ప్రత్యేక గుర్తింపు ఉంటుందని అన్నారు. ఈ కార్యక్రమంలో భారతి ఫౌండేషన్ సభ్యులు రాజేశ్, శ్రీనివాస్, రాజు, రవి, నరేష్, సురేష్, చంద్రశేఖర్ గౌడ్ తదితరులు పాల్గొన్నారు.

### ఫార్మేషన్ రోడ్డు ప్రారంభించిన కాంగ్రెస్ పార్టీ మండల అధ్యక్షుడు

లింగంపేట్, అక్టోబర్ 10 సూర్య మేజర్ న్యూస్

లింగంపేట్ మండలంలోని ముంబాజిపేట్ గ్రామంలో గురువారం ఫార్మేషన్ రోడ్డును కాంగ్రెస్ పార్టీ మండల అధ్యక్షుడు బుర్ర నారగౌడ్ ప్రారంభించారు. ఈ సందర్భంగా ఆయన మాట్లాడుతూ ముంబాజిపేట్ గ్రామం నుండి బతుకమ్మ కుంట సామచెరువు వరకు పొలాలకు వెల్లె దారి ఇబ్బందికరంగా ఉందని ఎమ్మెల్యే దృష్టికి తీసుకుపోగా స్పందించిన ఎమ్మెల్యే, నిధులు మంజూరు చేశారని ఆయన పేర్కొన్నారు. ఈ కార్యక్రమంలో లింగంపేట్ మండల కాంగ్రెస్ యూత్ అధ్యక్షుడు సుప్పల రాజు, మండల కోఆర్డినేటర్ నగేష్, మండల వర్కింగ్ ప్రెసిడెంట్ రామకృష్ణ గౌడ్, మండల వర్కింగ్ ప్రెసిడెంట్ దశరథ్ నాయక్, కాంగ్రెస్ గోవింద్ కార్యకర్తలు గ్రామ ప్రజలు పాల్గొన్నారు.



### మార్కెట్ కమిటీ చైర్మన్ రజిత వెంకటే రామ్ రెడ్డి కి సన్మానం..!

ఎల్లారెడ్డి, అక్టోబర్ 09, సూర్య మేజర్ న్యూస్

ఎల్లారెడ్డి మార్కెట్ కమిటీ చైర్ పర్సన్ మా రెడ్డి రజిత వెంకట్రారెడ్డి లను మున్సిపల్ చైర్మన్ పద్మ శ్రీకాంత్ కౌన్సిలర్లతో కలిసి బుధ వారం మార్కెట్ కమిటీ కార్యాలయంలో మార్కెట్ కమిటీ చైర్ పర్సన్ ను కలిసి శాలువా పూలమాలతో సన్మానించారు ఈ కార్యక్రమంలో మున్సిపల్ కమిషనర్ శ్రీహరి రాజు, కౌన్సిలర్లు నీలకంఠం, కాంగ్రెస్ నాయకులు శ్రీనివాస్, విద్యాసాగర్, తిరుపతి, పోచయ్య తదితరులున్నారు




### ఘనంగా సద్దుల బతుకమ్మ పండుగ...

(మొదటిపేజీ తరువాయి..) పూలలో ప్రతి పువ్వు ప్రత్యేకంగా ఒక అర్చన చేస్తూ గౌరీదేవికి సమర్పించబడుతుంది.

#### సద్దుల బతుకమ్మలో పూజా విధానం:

సద్దుల బతుకమ్మ పండుగరోజు గౌరీదేవిని పసుపుతో తయారుచేసి పూజిస్తారు. పసుపుతో తయారుచేసిన ఈ గౌరీదేవి మనకు పచ్చని జీవన విధానానికి ప్రతీక. పసుపు తానే ఒక శక్తి సంపద. సద్దుల బతుకమ్మ పండుగలో అమ్మవారికి బియ్యం, నువ్వులు, పెసర్లు, వేరుశనగలు వంటివి సమర్పిస్తారు. మహిళలు పెద్దసంఖ్యలో బతుకమ్మ చుట్టూ చేరి, అమ్మవారిని పూజించేటప్పుడు ఒక అనిర్వచనీయమైన దృశ్యం కనిపిస్తుంది. ఆ సమయంలో, గమ్యం లేకుండా పాడే పాటలు, బతుకమ్మ చుట్టూ కూర్చుని ఆడే ఆటలు మనసుకు ఎంతో ఆనందాన్ని అందిస్తాయి. సద్దుల బతుకమ్మ రోజున మహిళలు పెద్ద బతుకమ్మను తయారు చేస్తారు. దీని వెనుక ఒక ప్రత్యేక ఉద్దేశం ఉంది. ఇది గౌరీదేవిని శ్రద్ధతో పూజించి, ఆమె ఆశీర్వాదాలతో జీవితం సజావుగా సాగాలని కోరుకునే ఒక పూజా విధానం.



పూజలు సద్దుల బతుకమ్మలో భాగంగా పంచుకోబడతాయి. ఈ రోజు గౌరీదేవిని పసుపుతో తయారుచేసి, అమ్మవారికి భక్తిశ్రద్ధలతో సాంప్రదాయ విధానం ప్రకారం పూజలు చేస్తారు.

#### సద్దుల బతుకమ్మలో సామాజికత సామాజిక విలువలు..

సద్దుల బతుకమ్మ అనేది కేవలం పండుగ మాత్రమే కాదు, ఇది ఒక సామాజిక ఉత్సవం కూడా. ఈ పండుగ ద్వారా గ్రామం, పట్టణం వాసులు అందరూ ఒకచోట చేరి సామరస్యంగా కలిసి పూజలు చేస్తారు. మహిళలతో పాటు పురుషులు కూడా ఈ పండుగలో ముఖ్య పాత్ర పోషిస్తారు. పూలతో చేసిన బతుకమ్మను సమర్పించటం ఒక కుటుంబానికే కాకుండా సమాజానికి కూడా ఒక పూజ. ఇది ప్రకృతిని సత్కరించే, పూజించే విధానం. ప్రతీ పువ్వుకూ ఒక మహత్తరమైన నేపథ్యం ఉంటుంది. ఈ పండుగలో ప్రతి కుటుంబం ఒకటిగా, సమాజం ఒకటిగా కనిపిస్తుంది.

#### సద్దుల బతుకమ్మ సంస్కృతిక ప్రాధాన్యం..

తెలంగాణ సంస్కృతిలో సద్దుల బతుకమ్మకు ఒక ప్రత్యేక స్థానం ఉంది. ఇది సహజంగా పువ్వులతో చేసే పూజ. కానీ ఆ పువ్వుల వెనుక ఉన్న మహత్తరమైన ప్రాముఖ్యత, సంప్రదాయం వేరు. బతుకమ్మ పండుగ ద్వారా మహిళలంతా ప్రకృతి పట్ల గౌరవాన్ని ప్రదర్శిస్తారు. సద్దుల బతుకమ్మ రోజు తెలంగాణ మహిళలకు ఒక ప్రత్యేక దినం. పండుగ ముగిసిన తర్వాత కూడా సద్దుల బతుకమ్మ యొక్క ఆనందం, శ్రద్ధ వదిలిపోవడం లేదు. అదే క్రమంలో ప్రతి సంవత్సరం ఈ పండుగ మరింత ప్రాచుర్యం పొందుతుంది.

#### సద్దుల బతుకమ్మ అనంతరం కార్యక్రమాలు..

పూజా కార్యక్రమం ముగిసిన తరువాత, మహిళలు తమ బతుకమ్మలను సమీపంలోని చెరువుల్లో, కాలువల్లో, నదుల్లో నిమజ్జనం చేస్తారు. ఇది ఒక ముఖ్యమైన కార్యక్రమం. బతుకమ్మ పూజ తర్వాత నిమజ్జనం చేయడం అనేది ఒక సంప్రదాయంగా పాటించబడుతుంది. సద్దుల బతుకమ్మ అనేది తెలంగాణ ప్రజల మనస్సులో ఒక ప్రత్యేకమైన భావనను కలిగించే పండుగ. ఈ పండుగ ద్వారా ప్రతి ఒక్కరూ తమ సాంప్రదాయాలను, సమాజాన్ని, ప్రకృతిని గౌరవిస్తారు..

#### సద్దుల బతుకమ్మలో పండుగా వాతావరణం..

సద్దుల బతుకమ్మ రోజున వాడవాడలా పండుగ వాతావరణం నెలకొంటుంది. ప్రతి ఇంటిలో శుభ్రత, పకటిపకరణాలు, పూలు అన్నీ సిద్ధమవుతాయి. సద్దుల బతుకమ్మ రోజు ప్రతి ఒక్కరూ తాము దొరికే అన్ని పూలను తెచ్చుకొని బతుకమ్మను పెద్దగా పేర్చడానికి ప్రయత్నిస్తారు. ఇది ఒక్క మహిళలకే పరిమితం కాదు. ఈ పండుగను చూడటానికి గ్రామాలు, పట్టణాల ప్రజలు పెద్ద సంఖ్యలో ఒకచోట చేరుతారు. అందరూ పూలతో బతుకమ్మను పేర్చిన తరువాత, ఆడిపాడి ఆనందంగా గడుపుతారు. పూజా కార్యక్రమం ముగిసిన తర్వాత ఆ బతుకమ్మను చెరువులో లేదా నదిలో నిమజ్జనం చేస్తారు.

#### దుర్గాష్టమి ప్రాముఖ్యత..

సద్దుల బతుకమ్మ రోజున దుర్గాష్టమి పండుగ కూడా జరుపుకుంటారు. ఈ రోజు దుర్గాదేవిని ప్రత్యేకంగా పూజిస్తారు. సాధారణంగా దుర్గాష్టమి రోజున చేయబడే

### లింగంపేట్లో ఘనంగా సద్దుల బతుకమ్మ వేడుకలు

లింగంపేట్, అక్టోబర్ 10 సూర్య మేజర్ న్యూస్

సద్దుల బతుకమ్మ వేడుకలను గురువారం లింగంపేట్ మండల కేంద్రంలో పాటు పరుమల్ల, పోల్కంపేట్ మండలంలోని వివిధ గ్రామాల్లో ఘనంగా మహిళలు జరుపుకున్నారు. తొమ్మిది రోజులపాటు గ్రామాల్లో మహిళలు బతుకమ్మ సంబరాలు జరుపుకున్నారు. సద్దుల బతుకమ్మను నూతన వస్త్రాలు కట్టుకొని తీరొక్క పువ్వుతో బతుకమ్మను అందంగా అలంకరించి గ్రామాల్లోని వివిధ కూడళ్ళ వద్ద బతుకమ్మలను ఒక దగ్గర పెట్టి మధురమైన పల్లె పాటలతో మహిళలు ఉత్సాహంగా సద్దుల బతుకమ్మ సంబరాలను సంతోష వాతావరణంలో జరుపుకున్నారు. అనంతరం సద్దుల బతుకమ్మలను పెద్దవాగు గుర్రపు మడుగులో నిమజ్జనం చేశారు. బతుకమ్మ సంబరాలు మహిళలతో పాటు గ్రామ యువకులు, పెద్దలు పాల్గొన్నారు.



# నృత్య ప్రదర్శన చేసిన చిన్నారులు...

భీమ్గల్, అక్టోబర్ 10, సూర్య మేజర్ స్కూల్స్

భీమ్గల్ విశ్వభారతి విద్యాలయం కు చెందిన చిన్నారులు నృత్య ప్రదర్శన చేస్తున్నారు. దేవి శరన్నవ రాత్రి ఉత్సవాల్లో భాగంగా పాఠశాల కు చెందిన చిన్నారులు విద్యుత్త్రీ ( ఫిఫ్త్ క్లాస్ ), సాహిత్య ( 8 క్లాస్ ), సమయశ్రీ ( థర్డ్ క్లాస్ ) నృత్య ప్రదర్శనలు ఇస్తున్నారు. అయ్యప్పనగర్ లోని దేవి ఉత్సవాల్లో భాగంగా ప్రతి రోజు రాత్రి వివిధ నృత్య ప్రదర్శనలతో అలరిస్తున్నారు . పాఠశాల టీచర్ అనూజ ఆధ్వర్యంలో ఈ ప్రదర్శన జరుగుతుంది . చిన్నారుల నృత్య ప్రదర్శన భక్తులను ఆకట్టుకుంటోంది. నృత్య ప్రదర్శన వీక్షించిన భక్తులు చిన్నారులను అభినందిస్తున్నారు.




అమ్మవారికి పూజలు నిర్వహించడం జరిగింది. ఉదయం అమ్మవారికి అభిషేకం, నైవేద్యం సమర్పించారు. అభిషేక పూజలో దంపతులు పాల్గొని అమ్మవారిని వేడుకున్నారు. అనంతరం అన్న ప్రసాద వితరణ గావించారు. సాయంత్రం సాయంకాల పూజలు జరిపారు. అమ్మవారి వద్ద భజన కార్యక్రమం, కోలాటం నిర్వహించారు. ఈ కార్యక్రమంలో అయ్యప్పనగర్ వాసులు, భక్తులు పాల్గొన్నారు.

- శ్రీ దుర్గాదేవి అవతారంలో అమ్మవారి దర్శనం దేవి నవరాత్రి ఉత్సవాలు అంగరంగ వైభవంగా కొనసాగుతున్నాయి. ఉత్సవాల్లో భాగంగా గురువారం అమ్మవారు శ్రీ దుర్గాదేవి రూపంలో భక్తులకు దర్శనం ఇచ్చారు. అర్చకులు సంబి మహేష్ ఆధ్వర్యంలో

## నూతన మార్కెట్ కమిటీ చైర్మన్ రజిత వెంకటరామిరెడ్డిని సన్మానించిన సాసైటీ వైస్ చైర్మన్ ఉత్తమ ప్రశాంత్ గౌడ్ డైరెక్టర్ గోపికృష్ణ..!

ఎల్లారెడ్డి, అక్టోబర్ 10, సూర్య మేజర్ స్కూల్స్

ఎల్లారెడ్డి మార్కెట్ కమిటీ చైర్మన్ గా ఎన్నికైన మా రెడ్డి రజిత వెంకట్రాం రెడ్డి ని కాంగ్రెస్ పార్టీ అధికార ప్రతినిధి సాసైటీ డైరెక్టర్ నాగం గోపికృష్ణ, సాసైటీ వైస్ ప్రెసిడెంట్ మొత్తమల ప్రశాంత్ గౌడ్ లు గురువారం ఘనంగా సన్మానించారు. ఎల్లారెడ్డి శాసనసభ్యులు మదనన్న ఆధ్వర్యంలో రైతుల సమస్యలను ఎప్పటికప్పుడు తీర్చాలని తెలంగాణ రాష్ట్రంలోనే ఉత్తమ మార్కెట్ కమిటీగా ఎల్లారెడ్డి మార్కెట్ కమిటీని చేయాలని ఈ సందర్భంగా వారు కోరారు. అనంతరం వ్యవసాయ మార్కెట్ కమిటీ చైర్ పర్సన్ మాట్లాడుతూ రైతులకు ఎల్లవేళలా అందుబాటులో ఉంటూ ఉత్తమ మార్కెట్



కమిటీగా చేస్తానని అన్నారు. ఈ కార్యక్రమంలో సాసైటీ వైస్ చైర్మన్ ప్రశాంత్ గౌడ్ నాలుగో వార్డ్ ప్రెసిడెంట్ దుంపల శంకరయ్య కౌన్సిలర్ గాడి తిరుపతి తో పాటు పలువురు పాల్గొన్నారు.

## నాగిరెడ్డి పేటలో ఘనంగా సద్గుల బతుకమ్మ సంబరాలు

నాగిరెడ్డి పేట, అక్టోబర్ 10, సూర్య మేజర్ స్కూల్స్,

(మొదటిపేజీ తరువాయి..)

చేర్చి మహిళలు, ఆడపడుచులు నూతన వస్త్రాలు ధరించి బతుకమ్మ సంబరాలను ఘనంగా జరుపుకొన్నారు. గ్రామ గ్రామాన మహిళలు, ఆడపడుచులు బతుకమ్మ ఆట పాటలతో గ్రామాలు హోం-ంటిపోయాయి. మండలంలోని చిన్న ఆత్మకూరు గ్రామంలో స్థానిక మాజీ జడ్పీటీసీ మనోహర్ రెడ్డి బతుకమ్మని ఎత్తుకొని బతుకమ్మ సంబరాల్లో పాల్గొన్నారు. అనంతరం ఆయా గ్రామాలలోని చెరువులలోనూ, కుంటలలోనూ, పోచారం కాలువలోనూ బతుకమ్మలను నిమజ్జనం చేశారు.



## నిలిచి ఉన్న వాహనాన్ని ఢీకొని వ్యక్తి మృతి

మాచారెడ్డి, అక్టోబర్ 10, సూర్య మేజర్ స్కూల్స్

పాల్వంచ మండలంలోని భవానిపేట్ గ్రామంలో గురువారం తెల్లవారుజామున గ్రామానికి చెందిన గంగని రాములు 50 సంవత్సరాలు అనే వ్యక్తి బైక్ పై పొలం పనులకు వెళ్తుండగా కామారెడ్డి సిరిసిల్ల రోడ్డుపై ఆగి ఉన్న లారీని ఢీకొని అక్కడికక్కడే మృతి చెందాడు. మృతునికి ముగ్గురు కొడుకులు ఒక కూతురు ఉందని స్థానికులు తెలిపారు. కేసు నమోదు చేసుకొని దర్యాప్తు చేస్తున్నట్లు మాచరెడ్డి ఎస్పి అనిల్ తెలిపారు.



## చిత్తు చిత్తుల బొమ్మ..

భీమ్గల్, అక్టోబర్ 10, సూర్య మేజర్ స్కూల్స్ :



చిత్తు చిత్తుల బొమ్మ శివుని ముద్దుల గుమ్మా అంటూ పాటలు పాడుతూ మహిళలు బతుకమ్మ వేడుకలను సంబరంగా జరుపుకున్నారు. బతుకమ్మ పండుగను పురస్కరించుకొని పట్టణ కేంద్రంలో వేడుకల్లో మహిళలు ఉల్లాసంగా పాల్గొని వేడుకలను నిర్వహించారు. గౌరీ మాతకు రంగు రంగుల పూలతో అక్కత్తుకునేలా ముస్తాబు చేశారు. రంగు రంగుల పూలతో తయారు చేసిన బతుకమ్మలతో సంప్రదాయంగా పూజలు చేశారు. బతుకమ్మ పాటలు పాడుతూ పాటలకు అనుకూలంగా నృత్యాలు చేస్తూ ఉత్సాహంగా సంబరాలలో పాల్గొన్నారు. బతుకమ్మ ఉత్సవాలకు మున్సిపల్ చైర్మన్ కన్నె ప్రేమలత, సురేందర్ ఆధ్వర్యంలో ఏర్పాట్లు చేశారు. వివిధ కాలనీల్లో నుండి మహిళలు బతుకమ్మలను చేత పట్టుకుని ఊరేగింపుగా నంది గల్లీలోని నంధీశ్వరా ఆలయం వరకు చేరుకున్నారు. నంది గల్లీలో ఏర్పాటు చేసిన నీటి కుండీలో బతుకమ్మలను నిమజ్జనం చేశారు. మహిళలకు చైర్మన్ కన్నె ప్రేమలత శుభాకాంక్షలు తెలిపారు.

## అమ్మ వారి సన్నిధి లో దీపారాధన, అన్నదాన కార్యక్రమంలో పాల్గొన్న ప్రముఖులు

ఎల్లారెడ్డి, అక్టోబర్ 10, సూర్య మేజర్ స్కూల్స్

ఎల్లారెడ్డి మండలంలోని అన్నాసాగర్ గ్రామంలో నవరాత్రి ఉత్సవాల్లో భాగంగా రాత్రి అమ్మవారి సన్నిధిలో దీపారాధన, అన్నదాన కార్యక్రమంలో దుర్గ మాత కమిటీ ఆహ్వానం మేరకు ఎల్లారెడ్డి డి ఎస్ పి, శ్రీనివాసులు, సీఐ రవీందర్ నాయక్, ఎస్ ఐ బొజ్జ మహేష్ లతో పాటు, వెంకటేశ్వర సూపర్ స్పెషాలిటీ డాక్టర్ నాగేశ్వరావు . పూజలో పాల్గొని, అన్నప్రసాదాలు స్వీకరించిన అనంతరం అన్నాసాగర్ మాజీ సర్పంచ్ పెరుగు నాగరాజు దుర్గామాత పూజలో పాల్గొన్న వారందరిని శాలువాతో సత్కరించినట్లు తెలిపారు. ఈ కార్యక్రమంలో దుర్గామాత కమిటీ సభ్యులతో పాటు, గ్రామ పెద్దలు, యువకులు తదితరులు పాల్గొన్నారు.



# పోయి రావమ్మా సద్గుల బతుకమ్మ

ఎల్లారెడ్డి, అక్టోబర్ 10, సూర్య మేజర్ న్యూస్

ఎల్లారెడ్డి మండల కేంద్రం తో పాటు చుట్టూ పక్కల గ్రామాలైన గండి మాసనీ పెట్, దేవునిపల్లి, శబ్దలూర్, కళ్యాణి తిమ్మారెడ్డి, అన్న సాగర్ తదితర గ్రామాలలో సద్గుల బతుకమ్మ వేడుకలను మహిళలు ఘనంగా జరుపుకున్నారు బతుకమ్మ తెలంగాణ లో ప్రాముఖ్యత కలిగిన పండుగలలో ఒకటి. బతుకమ్మ పండుగ తొమ్మిది రోజుల పాటు బతుకమ్మ పండగను జరుపుకున్నారు. ఈ పండుగలో మహిళలు యువతులు తొమ్మిది రోజులపాటు అటుకుల బతుకమ్మ నుండి సద్గుల బతుకమ్మ వరకు రోజు రకరకాల పూలను దగ్గరలో ఉన్న చెరువులో నిమజ్జనం చేశారు తొమ్మిదవ రోజైనా గురువారం ఎల్లారెడ్డి పట్టణ కేంద్రంలో పలు కూడళ్ళలో సద్గుల బతుకమ్మ నిలిపి ఆటలు అడారు సహజంగా దొరికే, తంగేడు పువ్వు, రక రకాల పువ్వులతో, పాటు బెల్లం పువ్వు, గునుక పువ్వులతో ప్రత్యేకంగా పేర్చి బతుకమ్మ ను అందంగా తయారు చేసి కూడలి లో పెట్టి మహిళలు, యువతులు, అందంగా ముస్తాబై బతుకమ్మ బతుకమ్మ ఉయ్యాలలో అంటూ ఆటలు ఆడుతూ, యువతులు కొలలు వేస్తూ నృత్యాలు చేశారు, పిల్లలు ఆనందం లో మునిగి పోతారు పురుషులు బతుకమ్మ ఆటలను చూస్తూ తనమయత్వం చెందు తూ బతుకమ్మ ను పూజించి, ఊరి వివరలోని చెరువుల్లో కాలువల్లో నిమజ్జనం చేశారు. సద్గుల బతుకమ్మ అనేది తెలంగాణా మహిళలకు సద్గుల బతుకమ్మ రోజు, పిండి వంటలు చేసి చెరువు వద్ద కు చేరుకొని అందరూ కలిసి బోజనాలు చేసి తిరిగి తొమ్మిదవ రోజున, మహిళలు తమ ఆడపడుచులుగా పూలతో, బతుకమ్మను పేర్చి, ఆడిపాడి ఆనందంగా గడుపుతారు. ప్రత్యేకంగా, గునుగు పూలు, తాంగేడు పూవు ఇచ్చునో.. గౌరవ్య తానంత తాచిచ్చున గౌరవ్య, అంటూ, పాటలు పాడుకున్నారు మున్సిపల్ చైర్మన్ పద్మ శ్రీకాంత్ డిజి సౌండ్ అమర్చి విద్యుత్ లైట్లు ఏర్పాటుచేశారు డిజి సౌండ్ వద్ద మహిళలు యువతులు పిల్లలు పెద్దలు, బతుకమ్మ ఆటలు ఆడిపాడి ఆనందంగా ఆయా చెరువులో నిమజ్జనం చేశారు



## శ్రీ విద్య సరస్వతి దేవి ఉత్సవ కమిటీ ఆధ్వర్యంలో సామూహిక కుంకుమార్చన



**బిర్లా, అక్టోబర్ 10, సూర్య మేజర్ న్యూస్ :** బీర్లూరు మండలంలో శ్రీ విద్యా సరస్వతి దేవి నవరాత్రి ఉత్సవ కమిటీ ఆధ్వర్యంలో గురువారం రోజు మండల కేంద్రంలో సామూహిక కుంకుమార్చన కార్యక్రమాన్ని ఏర్పాటు చేయడం జరిగింది . ఈ కుంకుమార్చన లో భాగంగా సరస్వతి దేవికి పెద్ద ఎత్తున మహిళలు పాల్గొని కుంకుమార్చన నిర్వహించారు. ఈ కార్యక్రమం లో కమిటీ సభ్యులు ప్రవీణ్, పవన్, నరేష్, గంగరాజు, శ్రీకాంత్ తదితరులు పాల్గొన్నారు.

# నేను మరణానంతరం కూడా మళ్ళీ ఉపయోగపడతాను

కోటగిరి, అక్టోబర్ 10, సూర్య మేజర్ న్యూస్

కోటగిరి మండలానికి చెందినటువంటి ఇటీవల ఉద్యోగ పదవి విరమణ చేసినటువంటి కందుకూరి హనుమంతు తన మరణానంతరము తన యొక్క శరీరాన్ని నిజామాబాద్ మెడికల్ కాలేజీ కి డొనేట్ చేస్తానని సంబంధిత అప్లికేషన్ ఫారం మీద తను సంతకము చేయడం జరిగినది ఈ సందర్భంగా తను మాట్లాడుతూ నా మరణానంతరం కూడా ఉపయోగపడాలని ఈ నా యొక్క శరీరాన్ని మెడికల్ కాలేజీకి దానం చేయడం జరిగినదని ఇలా మెడిసిన్ విద్యార్థులకు నా దేహం ఒక విజ్ఞాన గ్రంథం లాగా ఉపయోగపడి ఇలా వారు పెద్ద వైద్యులు గా మారి ఎందరో ప్రాణాలను కాపాడుతారని నేను పుట్టి ఒక మంచి పని చేసినానని నాకెంతో సంతోషంగా ఉందని అందుకే ఈ నిర్ణయం తీసుకుని సంబంధిత పత్రాలపై సంతకము చేసినానని తెలిపినారు ఇలా ప్రతి ఒక్కరూ చనిపోయిన తర్వాత కూడా మనము ఇంకొకరికి ఉపయోగ పడాలంటే మనం మళ్ళీ సజీవంగా ఉండాలంటే మన నేత్రాలను ఇతర అవయవాలలో దానం చేసినట్లయితే



మనము ఇంకొకరికి ప్రాణాలను కాపాడిన వారం అవుతామని వారి రూపంలో మళ్ళీ మనము సజీవంగా ఉంటామని తెలిపినారు, శరీరధానానికి ముందుకొచ్చిన హనుమంతు నీ సంఘం సభ్యులు శాలువతో సన్మానించడం జరిగినది ఈ కార్యక్రమంలో తెలంగాణ శరీర అవయవ దాతల సంఘం రాష్ట్ర అధ్యక్షురాలు లయన్ డాక్టర్ కాట్రగడ్డ భారతి, ఉపాధ్యక్షులు ఎల్ సి బోధన్ సేవా అధ్యక్షులు బాలగంగాధర్, సంఘం కార్యదర్శి మంజులవాణి, లైన్స్ క్లబ్ భవాని, అధ్యక్షులు రవీంద్రబాబు, సుబ్బారావు ఆర్ సి పల్లంపాటి శ్రీధర్ ,లయన్ మధుకర్ , మరియు కుటుంబ సభ్యులు తదితరులు పాల్గొన్నారు.

## హిట్ అండ్ రన్ కేసుల్లో పరిహారం మంజూరు కోసం విచారణ మానిటరింగ్ కమిటీ సమావేశంలో కలెక్టర్ రాజీవ్ గాంధీ హానుమంతు


**నిజామాబాద్, అక్టోబర్ 10, సూర్య మేజర్ న్యూస్ :** గుర్తు తెలియని వాహనాలు ఢీకొని మృతి చెందిన, తీవ్రంగా గాయపడిన (హిట్ అండ్ రన్) కేసులలో బాధితులకు, వారి కుటుంబీకులకు చట్ట ప్రకారం నష్ట పరిహారం మంజూరు చేసేందుకు న విచారణ వేగవంతం చేయాలని కలెక్టర్ రాజీవ్ గాంధీ హనుమంతు ఆర్డీలను ఆదేశించారు. కలెక్టర్ అధ్యక్షతన ఆయన ఛాంబర్లో గురువారం హిట్ అండ్ రన్ కేసుల జిల్లా స్థాయి పర్యవేక్షణ కమిటీ సమావేశం జరిగింది. జిల్లాలో 32 హిట్ అండ్ రన్ కేసులు నమోదుకాగా వాటిలో 27 ప్రమాద ఘటనలకు సంబంధించిన బాధిత కుటుంబాలు గుర్తించబడినాయని అధికారులు కలెక్టర్ దృష్టికి తెచ్చారు. నిజామాబాద్ డివిజన్ పరిధిలో 17, ఆర్మూర్ డివిజన్లో 7, బోధన్ డివిజన్లో 3 కేసులు ఉన్నాయని తెలిపారు. ఈ సందర్భంగా కలెక్టర్ రాజీవ్ గాంధీ హనుమంతు మాట్లాడుతూ హిట్ అండ్ రన్ కేసులలో మృతి చెందినట్లైతే చట్ట ప్రకారం సాధారణ బీమా కౌన్సిల్ ద్వారా బాధిత కుటుంబీకులకు రూ. 2లక్షలు, తీవ్రంగా గాయపడితే బాధితులకు రూ. 50 వేలు నష్ట పరిహారం అందించాల్సి ఉందన్నారు. దీనిని దృష్టిలో పెట్టుకుని బాధితులకు పరిహారం మంజూరు చేసేందుకు వీలుగా త్వరితగతిన సమగ్ర విచారణ జరిపి నివేదికలు సమర్పించాలని ఆర్డీలకు సూచించారు. విచారణ అందించాలని సంబంధిత అధికారులను కలెక్టర్ ఆదేశించారు. జాప్యానికి తావులేకుండా బాధిత కుటుంబాలకు సత్వర న్యాయం జరిగేలా చూడాలని, అదే సమయంలో అన్ని వివరాలను సమగ్రంగా పరిశీలన చేయాలని సూచించారు. ఈ సమావేశంలో బోధన్ సబ్



కలెక్టర్ వికాస్ మహతో, అదనపు డీసీపీ బస్వారెడ్డి, నిజామాబాద్ ఆర్డీల రాజేంద్రకుమార్, జిల్లా రవాణా శాఖ అధికారి ఉమామహేశ్వర్ రావు, ట్రాఫిక్ ఏసీపీ నారాయణ, జిల్లా వైద్యారోగ్య శాఖ అధికారి డాక్టర్ రాజశ్రీ తదితరులు పాల్గొన్నారు.

## చెరువులో పడి వ్యక్తి మృతి

**ఎడపల్లి, అక్టోబర్ 10, సూర్య మేజర్ న్యూస్ :** ఎడపల్లి మండలం జానకంపేట గ్రామంలో గల అశోక్ సాగర్ చెరువులో ఓ వ్యక్తి పడి ఆత్మహత్య చేసుకున్న ఘటన గురువారం చోటు చేసుకుంది. ఎడపల్లి ఎస్పి వంశీకృష్ణారెడ్డి తెలిపిన వివరాల ప్రకారం నిజామాబాద్ కు చెందిన నర్సింగ్ కళ్యాణ్ కార్ (55) ఆరోగ్యపరమైన సమస్యలతో బాధపడుతుండేవాడని, ఆరోగ్యపరమైన సమస్యలు తాళలేక ఈనెల 8 నా ఇంట్లో ఎవరికి చెప్పకుండా అశోక్ సాగర్ చెరువులో పడి ఆత్మహత్య పాల్పడినట్లు తెలిపారు. మృతుని కుమారుడ కళ్యాణ్ కార్ ఇచ్చిన ఫిర్యాదు మేరకు కేసు నమోదు చేసుకుని శవాన్ని పంచనామా నిర్వహించి డెడ్ బాడీని పోస్టుమార్టం బోధన ప్రభుత్వ ఆసుపత్రికి తరలించినట్లు తెలిపారు.



# నూతన డీసీసీబీ బ్యాంకు డైరెక్టర్ కి సన్మానం

## - మలిదశ ఉద్యమ ఫోరమ్ మండలం అడ్వైజర్ పెద్ద పెట్లోళ్ల దేవేందర్ రెడ్డి

కామారెడ్డి జిల్లా ప్రతినధి, అక్టోబర్ 10, సూర్య మేజర్ న్యూస్ దామరంప సొసైటీ చైర్మన్ డిసిసిబీ డైరెక్టర్ గా నూతనంగా నియమితులైన కమలాకర్ రెడ్డి ని మలిదశ ఉద్యమ ఫోరమ్ మండల చీఫ్ అడ్వైజర్ పెద్ద పెట్లోళ్ల దేవేందర్ రెడ్డి దామరంప సొసైటీలో కలిసి ఘనంగా సన్మానించి వారికి హృదయపూర్వక శుభాకాంక్షలు తెలియజేయడం జరిగింది. ఈ సందర్భంగా డీసీసీబీ డైరెక్టర్ మాట్లాడుతూ., రైతులందరికీ అందుబాటులో ఉండి సేవ చేస్తానని ఆయన ఈ సందర్భంగా తెలియజేయడం జరిగింది. డీసీసీబీ డైరెక్టర్ అవధానికి సహకరించిన ఇంచార్జ్ మంత్రి జూపల్లి కృష్ణారావుకి, ఎంపీ సురేష్ కుమార్ శెట్టార్ కి, మాజీ ఎమ్మెల్యే ఏనుగురవీందర్ రెడ్డి కి ఆయన ప్రత్యేక ధన్యవాదాలు తెలియజేశారు. ఈ కార్యక్రమంలో పెద్ద పెట్లోళ్ల దేవేందర్ రెడ్డి మలిదశ ఉ



ద్యమ ఫోరం డివిజన్ ప్రధాన సలహాదారు, బాన్సువాడ, బోర్లం జూమా మజిద్ ఎక్స్ సదర్స్ దడిగే హైమద్, షేక్ మహబూబ్, జూమా మజిద్ సెక్రటరీ సయ్యద్ మంజూర్, యూత్ సభ్యులు గుజ్జరి రంజిత్ కుమార్ తదితరులు పాల్గొన్నారు.

# స్థానిక ఉద్యోగుల సంఘం అధ్యక్షుడు పి.రాజలింగం 70వ జన్మదిన వేడుకలు

ఎడపల్లి అక్టోబర్ 10, సూర్య మేజర్ న్యూస్ ఎడపల్లి స్థానిక ఉద్యోగుల సంఘం అధ్యక్షుడు పి.రాజలింగం 70వ జన్మదిన వేడుకలు ఎడపల్లి మండల కేంద్రంలో ప్రజా ప్రతినధులు, అధికారుల మధ్య 70వ జన్మదిన వేడుకలు ఘనంగా జరుపుకున్నారు. తన 70వ జన్మదిన సందర్భంగా పలువురు ప్రజా ప్రతినధులు, అధికారులు ఘనంగా సన్మానించారు. అనంతరం పి.రాజలింగం రచించిన మన ఊరి కథ చరిత్ర- వర్తమానం పుస్తకం ఆవిష్కరించారు. ఈ సందర్భంగా పలువురు ప్రజా ప్రతినధులు మాట్లాడుతూ ఉపాధ్యాయ వృత్తిలో పలువురు జీవితాలకు బంగారు బాటలు వేసి, వారిని ఆదర్శంగా తీర్చిదిద్దిన, అలాగే ప్రత్యేక తెలంగాణ ఉద్యమంలో జీవితాన్ని కన్నీటిలో గా మీరు పోషించిన పాత్ర ఎనలేనిదని, విశ్రాంతి ఉద్యోగి అయినా యువతుకు, ఇతరులకు మీరు అందిస్తున్న స్వచ్ఛంద సేవలు, కార్యక్రమాలు మరువలేనివని వారు తెలిపారు. ఈ కార్యక్రమంలో మాజీ జిల్లా పరిషత్ వైస్



చైర్మన్ ఎల్లయ్య రజిత యాదవ్, తాజా మాజీ ఎడపల్లి సర్పంచ్ ఆకుల మాధవి శ్రీనివాస్, తాసిల్దార్ ధన్వాల్, ఎడ పల్లి మాజీ సర్పంచ్ శంకర్ నాయుడు, కృష్ణారావు, ఎడపల్లి సాయిబాబా ఆలయ వ్యవస్థాపకులు వెంకటేశ్వర్లు శర్మ, గ్రామపంచాయతీ కార్యదర్శి నాగరాజు గౌడ్, ఎంపిటిసి జావేద్ బాబా, పి ఆర్ టి యు జిల్లా అసోసియేషన్ అధ్యక్షులు ఇల్లపూ శంకర్, అల్లె రమేష్, ఎడపల్లి స్థానిక ఉద్యోగుల సంఘం కార్యదర్శి వై. కిషోర్ కుమార్, కోశాధికారి కే.సూర్య నారాయణ, గ్రామస్తులు, తదితరులు, పాల్గొన్నారు.

# కాన్సిరాం కు ఘననివాళులు

మోర్లాడ్, అక్టోబర్ 10, సూర్య మేజర్ న్యూస్ : మండల కేంద్రంలో కాన్సిరాం 18 వ వర్షంతి సందర్భంగా దళిత సంక్షేమ సంఘం ఆధ్వర్యంలో ఎన్ న ని వా శం లు అర్పించారు. సంక్షేమ సంఘం సభ్యులు విగ్రహానికి పూలమాల వేసి నివాళులు అర్పించారు. అనంతరం ఏర్పాటు చేసిన విలేకరుల సమావేశం లో సంక్షేమ సంఘం అధ్యక్షులు ఎమ్. రాజారాం మాట్లాడుతూ., కాన్సిరాం తన జీవితాన్ని తృప్తానగా విడిచి పెట్టిన త్యాగమూర్తిగా అభివర్ణించారు. సాహెబ్ కాన్సిరాం ఒక భారతీయ రాజకీయ నాయకుడని అన్నారు. సామాజిక సంస్కర్త, బహుజనుల అభ్యున్నతి, రాజకీయ సమీకరణల కోసం పనిచేశారన్నారు. వెనకబడిన వర్గాల కోసం, అసగరిన వర్గాల కోసం తీవ్రంగా శ్రమించిన పోరాట యోధుడని కొనియాడారు. ఈ కార్యక్రమం లో డి. బాబురావు, రవి, గౌతమ్, గంగాధర్, తదితరులు పాల్గొన్నారు.



# డ్రగ్స్ సరఫరా పై కఠినంగా వ్యవహరించండి.. అదనపు సిబ్బందిని కేటాయిస్తాం..

(మొదటిపేజీ తరువాయి..)  
వ్యవహరించి డ్రగ్స్ సరఫరాపై ఉక్కుపాదం మోపాలని సూచించారు. తెలంగాణ స్టేట్ ప్రత్యేక పోలీసు విభాగం నుంచి సిబ్బందిని అదనంగా బ్యూరోకి కేటాయిస్తామని తెలియజేశారు. తెలంగాణ రాష్ట్రంలో డ్రగ్స్ అమ్మకాలను సరఫరాలను పూర్తిగా నిషేధించాలని ఈ లక్ష్యం కోసం వ్యూహాత్మకంగా వ్యవహరించాలని అన్నారు. నిందితులను పట్టుకున్నప్పుడు వారి నెట్వర్క్ ను పూర్తిగా అరెస్ట్ చేయాలని అన్నారు. విదేశీయులు ఎవరైనా అనుమానాస్పదంగా డ్రగ్స్ వ్యవహారాల్లో తల దూర్చితే వారిని వెనక్కి పంపేలా చర్యలు తీసుకోవాలని స్పష్టం చేశారు, విద్యా సంస్థల వద్ద, అనుమానాస్పద ప్రాంతాల్లో బ్యూరో సిబ్బందిని నియమించాలని తద్వారా కఠినంగా వ్యవహరించాలని అన్నారు. శాంతి భద్రతల అడిషనల్ డీజీపీ శ్రీ మహేష్ ఎం భగవత్ మాట్లాడుతూ.... నిందితులను పట్టుకోవడమే కాక వారికి శిక్ష పడేలా సాక్షాదారాలను న్యాయ-స్థానాలకు సమర్పించాలని సూచించారు . తెలంగాణ రాష్ట్రంలో డ్రగ్స్ సరఫరాను పూర్తిగా నియంత్రించాలని అన్నారు. బ్యూరో ఇన్చార్జి శ్రీ సందీప్ శాండిల్క మాట్లాడుతూ.... సిబ్బందికి శిక్షణ ఇచ్చి, నిందితులను శిక్షించేందుకు అవసరమైన సమాచారాన్ని పుస్తకాల రూపంలో ముద్రించామని తెలిపారు.

# చికిత్స పొందుతూ ఆర్టీసీ డ్రైవర్ మృతి

మాక్లూర్, అక్టోబర్ 10, సూర్య మేజర్ న్యూస్ :

మండలంలోని దాస్ నగర్ పెట్రోల్ బంక్ సమీపంలో బుధవారం రాత్రి సమయంలో ద్విచక్ర వాహనంపై వెళ్తున్న ఆర్టీసీ డ్రైవర్ ఏనుగుంధుల నారాయణ (54)ను ఐచ్ఛ వాహనం ఢీ కొనడంతో తలకి తీవ్ర గాయాలు కావడంతో హైదరాబాద్ ప్రైవేట్ ఆస్పత్రికి తరలించగా చికిత్స పొందుతూ గురువారం మరణించడం జరిగింది. మృతిని కుమారుడు ప్రశాంత్ పిర్యాదు మేరకు కేసు నమోదు చేసుకొని దర్యాప్తు చేస్తున్నట్లు ఎస్ఐ రాజశేఖర్ తెలిపారు.

# సద్గుల బతుకమ్మ వేడుకల్లో చిన్నారులు

రాజంపేట, అక్టోబర్ 10, సూర్య మేజర్ న్యూస్

రాజంపేట మండల కేంద్రంలో గురువారం సద్గుల బతుకమ్మ పండుగ సందర్భంగా చిన్నారులు బతుకమ్మలను పట్టుకొని ఆటపాటలతో అలరిస్తుంటే ఆకర్షితులయ్యారు. సద్గుల బతుకమ్మ చివరి రోజున ఆడపడుచులు ఎంతో వైభవంగా చేసుకునే పండుగలో భాగంగా చిన్నారులు కూడా ఈ పండుగ నిర్వహించుకోవడం జరిగింది.



# ఆర్ ఏం పి అదుపులో తీసుకున్న పోలీసులు

కామారెడ్డి జిల్లా ప్రతినధి, అక్టోబర్ 10, సూర్య మేజర్ న్యూస్ : కామారెడ్డి జిల్లా రాజంపేటలో లింగ నిర్ధారణ పరీక్షలు చేస్తున్న ఆర్ఎంపీని పోలీసులు అదుపులోకి తీసుకున్నారు. రాజంపేటకు చెందిన ఆర్ఎంపీ బల్ల రవి కొద్దిరోజులుగా రహస్యంగా లింగ నిర్ధారణ పరీక్షలు నిర్వహిస్తున్నాడు. ఈ సందర్భంగా పలుమార్లు సూర్య నేటి దిన పత్రిక లో ఈ విషయమై ప్రచురించడం జరిగింది. ఈ సందర్భంగా అతనిపై ఫిర్యాదులు వెళ్లడంతో అతని ఇంటిపై గురువారం సీసీఎస్ పోలీసులు దాడులు చేశారు. అనంతరం స్వానింగ్ మిషన్ ను స్వాధీనం చేసుకుని రవిని అదుపులోకి తీసుకున్నారు. కొద్దిరోజులుగా కామారెడ్డి జిల్లా కేంద్రంగా లింగ నిర్ధారణ పరీక్షలు నిర్వహిస్తున్న వైద్యుల భాగోతం పోలీసులు బట్టబయలు చేస్తున్నారు. తాజాగా ఆర్ఎంపీ విషయం బయట పడడంతో జిల్లాలో మరోసారి లింగ నిర్ధారణ అంశం చర్చనీయాంశంగా మారింది.

# గ్రామపంచాయతీ లికార్డుల తనిఖీ చేసిన

## డిఎల్పిఓ మధుకర్

ఎడపల్లి, అక్టోబర్ 10, సూర్య మేజర్ న్యూస్ : ఎడపల్లి మండలం పోచారం గ్రామంలో బోధన్ డి ఎల్ పి ఓ మధుకర్ గ్రామ పంచాయతీ కార్యాలయా రికార్డులను గురువారం తనిఖీ నిర్వహించారు. ఈ సందర్భంగా ఆయన మాట్లాడుతూ సీజన్ వ్యాధుల పట్ల అవగాహన కలిగి ఉండి, గ్రామ పారిశుధ్యంపై దృష్టి కేంద్రీకరించాలని గ్రామ సెక్రటరీ శ్రీనివాస్ ను కోరారు. ప్రస్తుతం వైరల్ ఫీవర్ ఎక్కువగా ఉందని, దానికి సంబంధించి నిరోధక చర్యలు చేపట్టాలని అన్నారు. అనంతరం నర్సరీని పరిశీలించారు. ఈ కార్యక్రమంలో ఫీల్డ్ అసిస్టెంట్ చంద్ర ప్రకాష్, గ్రామపంచాయతీ సిబ్బంది పాల్గొన్నారు.

